



## एक नजर

तीसरे दिन भी जारी रहा प्रतिमा विसर्जन का सिलसिला

सिवनी मालवा नगर में प्रतिमाओं के विसर्जन सिलसिला तीसरे दिन भी देर रात तक जारी रहा। नगर के मुख्य मुख्य मार्गों से होते हुए युवाओं ने बड़े वाजों की धुन पर नाचते अनाखे कर्तव्यों का प्रदर्शन करते हुए प्रतिमाओं का विसर्जन किया। नगर के अनेक स्थानों पर विराजित दुर्गाजी, शंकर जी, कालीजी की प्रतिमाओं का विसर्जन किया। विसर्जन नगर के शक्ति घाट और नर्मदा तट आवलीघाट, वावरीघाट भिलाडिया घाट पर किया गया। सिवनी मालवा बानापुरा नगर सहित ग्रामीण अंचलों में विसर्जन को लेकर विशाल चल समारोह निकाला गया जिसमें अधिक संख्या में महिला पुरुष एवं युवाओं ने भाग लिया। नाचते गाते जय दुर्गा जय काली गूंज के साथ प्रतिमाओं का विसर्जन किया।

## किसानों को किया जाएगा अंतर की राशि का भुगतान

नर्मदापुरम यदि मंडी में औसत गुणवत्ता की कृषि उपज का विक्रय मूल्य न्यूनतम समर्थन मूल्य से कम हो लें तो किसान को केवल न्यूनतम समर्थन मूल्य और वास्तविक बिक्री मूल्य के अंतर की क्षतिपूर्ति दी जाएगी। यदि मंडी में कृषि उपज का विक्रय मूल्य राज्य सरकार द्वारा घोषित औसत मॉडल भाव से भी कम हो तो किसान को न्यूनतम समर्थन मूल्य और घोषित औसत मॉडल भाव के अंतर की क्षतिपूर्ति दी जाएगी। उक्त अंतर राशि का भुगतान डीबीटी के माध्यम से सीधा किसानों के बैंक खाते में किया जाएगा। उपसंचालक द्वारा पीपीटी के माध्यम से अंतर गणना और उसका ऑफलाइन का उदाहरण के माध्यम से जानकारी दी गई जिसमें लाभ की गणना - स्थिति 1 जब विक्रय मूल्य एमएसपी से कम लेकिन मॉडल भाव से अधिक हो तब उदाहरण के रूप में निर्धारित न्यूनतम समर्थन मूल्य 5328 रुपए, किसान का विक्रय मूल्य मंडी में (वास्तविक बिक्री) 4800 रुपए, मॉडल भाव मंडी का औसत भाव 4600 रुपए, भावांतर राशि राज्य सरकार द्वारा भुगतान 528 रुपए का भुगतान किसानों को किया जाएगा।

# छात्रों का शत-प्रतिशत नामांकन कराएँ

## डीईओ और डीपीसी को स्कूलों का सतत रूप से निरीक्षण के लिए निर्देश

नवभारत न्यूज

नर्मदापुरम/03, अक्टूबर, 2025/

नर्मदापुरम संभाग कमिश्नर श्री कृष्ण गोपाल तिवारी ने हरदा बैतूल जिले के डीपीसी को निर्देश दिए कि वह 15 दिवस में कक्षा 1 से लेकर कक्षा 8 वी तक के शासकीय एवं अशासकीय स्कूल में पढ़ने वाले विद्यार्थियों को चिन्हित कर शत प्रतिशत एनरोलमेंट नंबर (नामांकन) कराना सुनिश्चित करें। उल्लेखनीय है कि नर्मदापुरम जिले में कक्षा 1 से लेकर कक्षा 8 वी तक के सभी विद्यार्थियों के एनरोलमेंट नंबर अलाट किए जा चुके हैं। इस बात की कमिश्नर श्री तिवारी ने सराहना की और कहा कि जैसे नर्मदापुरम जिले में शत प्रतिशत नामांकन सुनिश्चित कर लिया गया है वैसे ही हरदा और बैतूल जिले में भी विद्यार्थियों के शत प्रतिशत नामांकन सुनिश्चित किए जाएं। वहीं उन्होंने कक्षा नवमी से लेकर कक्षा 12वीं तक के विद्यार्थियों के नामांकन (एनरोलमेंट) नंबर की समीक्षा की, समीक्षा के दौरान पाया गया कि तीनों जिलों में नामांकन का कार्य पूर्ण किया जा चुका है और नर्मदापुरम, बैतूल एवं हरदा जिले प्रदेश में टॉप - 10 में शामिल है। तीनों जिलों के टॉप टेन में आने पर कमिश्नर ने सभी जिला शिक्षा अधिकारियों को सराहना की। उल्लेखनीय है कि कमिश्नर श्री तिवारी शुरुवार को स्कूल शिक्षा विभाग, जनजाति कार्य विभाग (अतः व्यवसायी विकास



निगम, आदिवासी वित्त विकास निगम) सहित उच्च शिक्षा विभाग, पिछड़ा वर्ग एवं अल्पसंख्यक कल्याण विभाग तथा पेंशन विभाग के कार्यों की संभागीय समीक्षा बैठक ले रहे थे। स्कूल शिक्षा विभाग की समीक्षा के दौरान कमिश्नर ने कक्षा एक से कक्षा 8 तक निशुल्क पाठ्य पुस्तक वितरण योजना की समीक्षा की। बताया गया कि नर्मदापुरम में शत प्रतिशत, हरदा में 99.99 बैतूल में 94.99 पाठ्य पुस्तक विद्यार्थियों को दी जा चुकी है। वहीं कक्षा 9 से कक्षा 12 तक निशुल्क पाठ्य पुस्तक वितरण के अंतर्गत नर्मदापुरम में 98, 89 प्रतिशत, हरदा में 100 प्रतिशत बैतूल में 96 प्रतिशत पाठ्य पुस्तक वितरण की जा चुकी है। कमिश्नर ने सभी जिला शिक्षा अधिकारियों को निर्देश दिए कि वह विद्यार्थियों को शत प्रतिशत पाठ्य पुस्तक का वितरण करना सुनिश्चित करें। उन्होंने सभी डीपीसी को चेतावनी दी की

## आदिवासी संस्कृति ज्वारे की अनूठी परंपरा का किया निर्वहन

नवभारत न्यूज

इटारसी, 03 अक्टूबर

जहां शहरी क्षेत्रों में नवरात्रि के दौरान माता की प्रतिमाएं और घट स्थापित किए जाते हैं, वहीं इटारसी के ग्रामीण अंचलों में प्राकृतिक परंपरा और आदिवासी संस्कृति के अनुरूप 'ज्वारे' (जवा) बोनो की अनूठी परंपरा का निर्वहन किया गया। यह परंपरा प्राकृतिक के प्रति स्थानीय समाज के गहरे सम्मान को दर्शाती है। खोरीपुरा निवासी रामविलास राठौर ने इस विषय में जानकारी देते हुए बताया कि उनका समाज स्वयं को प्राकृतिक का पुजारी मानता

है। यह पूर्व पूरी तरह से पर्यावरण-अनुकूल तरीके से मनाया जाता है, जो उनकी आस्था और प्रकृति के साथ उनके अटूट बंधन का प्रतीक है। प्राकृतिक के तत्वों से ज्वारे की स्थापना - यह परंपरा पूरी तरह से प्राकृतिक सामग्रियों पर आधारित है। ज्वारे की स्थापना के लिए किसी भी कृत्रिम वस्तु का प्रयोग नहीं किया जाता। पूजा-घाट और अनुष्ठान आदिवासी समाज के मुख्य पुजारों 'भूमका' के साहित्य में किए जाते हैं।

सामग्री - ज्वारे बोनो के लिए महुआ, सजाड़ और खच्चर (पलाश) के पत्तों का प्रयोग किया

जाता है।

स्थापना - ज्वारे बोनो के लिए बांस के पिंच (टोकरा) जैसी संरचना और मिट्टी से बनी चाड़ी (छोटे पात्र) का इस्तेमाल किया जाता है, जिसमें जौ या गेहूँ के दाने बोए जाते हैं। रामविलास राठौर ने बताया कि यह पूरा समय रात-दिन सेवा और जास-कीर्तन (पारंपरिक भक्ति गीत) करते हुए व्यतीत होता है। नवरात्रि पूर्व की समाप्ति के बाद, बोए गए ज्वारों का आज हंस गंगा नदी में विसर्जन किया गया। विसर्जन से पूर्व इन ज्वारों को तिलक और सिंदूर लगाकर इनकी पूजा की गई।

## श्री बालाजी पब्लिक स्कूल में दो दिवसीय रंगारंग गरबा महोत्सव



नवभारत न्यूज

हरदा, 03 अक्टूबर श्री बालाजी पब्लिक स्कूल हरदा में दो दिवसीय रंगारंग गरबा महोत्सव का आयोजन किया जा रहा है। हरदा जिले के लिए गौरव की बात है कि क्षेत्र का सबसे बड़ा गरबा महोत्सव जिसमें शुकवार दिनांक 3 अक्टूबर को मध्य प्रदेश के विभिन्न जिलों खंडवा, खरगोन, होशंगाबाद, इटारसी, खारोसांग, कन्नौड़ आदि स्थानों से लगभग 20 से अधिक टीम भाग लिया। पहली बार हरदा नगर वासियों को विभिन्न जिलों की श्रेष्ठ टीमों की गरबा प्रस्तुतियों का आनंद लेने का

अवसर मिला। 4 अक्टूबर को महिलाओं के लिए है विशेष आकर्षण एकल एवं युगल गरबा प्रतियोगिता जिसके ऑनलाइन रजिस्ट्रेशन किए जा रहे हैं। साथ ही 3 से 12 वर्ष तक की बच्चियों के लिए नवदुर्गा श्रृंगार प्रतियोगिता भी रखी गयी है। 3 और 4 अक्टूबर को विभिन्न स्थानों से महिलाओं को लाने-ले जाने के लिए बस भी उपलब्ध है। इस कार्यक्रम का आनंद लेने के लिए दर्शकों एवं प्रतिभागियों के लिए फ्री पास की व्यवस्था है। पास की उपलब्धता उक्त स्कूल के सामने गोरस डेयरी पर उपलब्ध है।

## श्याम बाबा के कीर्तन में भाव विभोर हुए श्रद्धालु

सिवनी मालवा सिवनी मालवा की उपनगरीय बानापुरा में जिला सहकारी बैंक के सामने माता के दरबार के साथ ही खादू श्याम बाबा का दरबार भी फूलमाला से सजाया गया जिसमें भजन गायकों के द्वारा बाबा श्याम के कीर्तन गए। श्रद्धालुओं के द्वारा देर रात तक मां दुर्गा के कीर्तन के साथ मां दुर्गा का जगराता भी हुआ जिसमें बड़ी संख्या में श्याम भक्त और मां दुर्गा के भक्तों ने देर रात तक भजनों का आनंद लिया। सुप्रसिद्ध भजन गायक हार्दिक राठी भोपाल और बलराम रघुवंशी के मुखारविंद से मां दुर्गा का जगराता हुआ जिसमें भजन गायकों के द्वारा मनमोहक भजनों की प्रस्तुति दी गई। मां दुर्गा के भजनों पर श्रद्धालु झूम झूम कर जमकर नाचे। गायकों के द्वारा देवी मां के भजनों के साथ ही श्याम बाबा के भजनों को सुनकर भी भजन गायक बलराम रघुवंशी ने भी देवी माता के भजनों के साथ ही श्याम बाबा गणेश जी हनुमान जी के भजनों को सुन श्रद्धालुओं ने भक्ति रस का पान किया। श्याम भक्तों ने भजन गायकों का फूल माला पहनाकर स्वागत किया।

## स्वदेशी वस्तुओं को खरीदना भी एक तरह की देशभक्ति

नवभारत न्यूज

सिराली, 03 अक्टूबर भाजपा कार्यालय में कायशाला का आयोजन किया गया मीडिया प्रभारी वेद प्रकाश शर्मा ने बताया कि आत्मनिर्भर भारत अभियान अंतर्गत भारतीय जनता पार्टी के द्वारा पूरे भारत में स्वदेशी वस्तुओं के निर्माण एवं विक्रय के लिए जागरूकता अभियान चलाया जा रहा है जिसके अंतर्गत कायशाला आयोजित कर लोगों को जागरूक किया जा रहा है। कायशाला में प्रमुख वक्ता के रूप में उपस्थित जिला पंचायत उपाध्यक्ष दर्शन सिंह गहलोद ने कहा कि स्वदेशी वस्तुओं का क्रय करना भी एक प्रकार की देशभक्ति है अगर हम

अपने गांव अपने तहसील अपने प्रदेश अपने देश में निर्मित की जाने वाली वस्तुओं का उपयोग करेंगे तो उसे राशि का उपयोग घूम फिर कर हमारे देश के लोगों एवं हमारे देश के नव निर्माण में ही उपयोग किया जाएगा। जिससे देश उत्तरोत्तर तरक्की करेगा लोगों को जागरूक करने के लिए अति आवश्यक वस्तुओं की लिस्ट जारी की गई ताकि लोगों को कौन सी वस्तुएं स्वदेशी है इसकी जानकारी हो सके। विभिन्न चौक चौराहों पर तथा दुकानों पर लिस्ट लगाई जाएगी ताकि ग्राहक स्वदेशी वस्तुओं को देख सके एवं खरीद सकें। कृषि एवं लघु उद्योग को प्रोत्साहन मिलेगा।

## नेशनल हाईवे 47 पर बंद रहती है स्ट्रीट लाइट

नवभारत न्यूज  
हण्डिया 3 अक्टूबर नागपुर-इन्दौर फोरलेन हाईवे के निर्माण पर जहाँ करोड़ों रुपये कि राशि खर्च की जा रही है वहीं दूसरी तरफ नेशनल हाईवे अर्थारिटी के ठेकेदार शासन को किस तरीके से पलौता लग रहे हैं। इस बात का ज्वलंत उदाहरण हण्डिया बायपास के ऊपर लगाई विधुत स्ट्रीट लाइट आये दिन बन्द अवस्था में पड़ी

रहती है। आम लोगों का कहना है कि हण्डिया से 3 कि0मी0 दूर अन्धेरे में यात्री बसों का इन्तजार करना पड़ता है। यात्रियों का आरोप है कि सर्विस यात्री प्रशिक्षालय से काफी दूरी पर बनाया गया है जो अनुपयोगी है। यहाँ यात्री बसें फोर लाइन के ऊपर से ही गुजर जाती हैं जिससे यात्री को परेशानी का सामना करना पड़ता है। यदि कोई यात्री इंदौर

देवास भोपाल उज्जैन से यात्रा करते हुए रात्रि में यहाँ उतरता है तो उसे काफी परेशानी का सामना करना पड़ता है। परिवहन विभाग के आरटीओ को प्रशासन द्वारा बसों को हण्डिया स्टैंड तक जाकर आने-जाने के निर्देश के बावजूद भी यात्री बसों के न आने से विकलांग व्यक्ति वृद्धजनों महिलाएँ को परेशानियों का सामना करना पड़ता है।

## शक्ति पर्व पर देवी के नौ रूपों की हुई प्रार्थना

नवभारत न्यूज  
हरदा, 03 अक्टूबर पिनेकल स्कूल में नवरात्रि पर्व हर्षोल्लास से मनाया गया। इस दौरान कन्याओं ने देवी रूप में सजकर देवी के नौ रूपों की सुंदर प्रस्तुति दी वहीं विद्यालय परिसर में बनाए गए पंडाल में जमकर गरबा भी किया इसके पहले संचालक सुल्ताना खान ने कन्याओं का पूजन कर आरती की। कन्याओं के कुकुम लगे पैरों को सफेद वस्त्र पर लिए गए। कन्याओं के कुकुम से बने पैरों के निशान सुंदर लग रहे थे, मानो देवी का विद्यालय में प्रवेश हो रहा है। संचालक सुल्ताना खान ने कहा कि नवरात्रि शक्ति की उपासना का पर्व है, इस



दौरान साधना से आत्मशुद्धि एवं मानसिक विकास भी होता है। गरबा उत्सव एवं कन्या पूजन नवीन परिसर में भी किया गया। यहाँ गीतों पर गरबा नृत्य किया गया। इस दौरान देवी के

## मानसून विदाई के बाद अचानक मौसम ने ली करवट, हुई जोरदार बारिश



नवभारत न्यूज

इटारसी, 03 अक्टूबर मानसून की आधिकारिक विदाई के बाद आखिरकार आज शहर के मौसम ने अचानक करवट ली। दोपहर में तेज धूप और उमस के बीच, करीब साढ़े तीन बजे आसमान में अचानक घने काले बादलों ने दस्तक दी और झमाझम बारिश का दौर शुरू हो गया। इस अप्रत्याशित बारिश ने अक्टूबर की बढ़ती गर्मी से लोगों को फौरी तौर पर राहत दी है। दोपहर 3 बजे के बाद तक जहां आसमान बिल्कुल साफ था और तेज धूप खिली हुई थी, वहीं ठीक 3-30 बजे के आस-पास पश्चिमी दिशा से तेजी से बादल आए और पूरा आसमान को ढंक लिया। इसके तुरंत बाद, बड़ी-बड़ी बूंदों के साथ बारिश शुरू हो गई। प्राप्त जानकारी के अनुसार, यह बारिश लगभग दस मिनट तक एक समान तेज रफ्तार से गिरी। अचानक हुई इस बौछार के कारण लोगों को सुरक्षित स्थानों पर शरण लेनी पड़ी। कई दिनों की शुष्क गर्मी के

बाद मिट्टी से उठने वाली सोंधी खुशबू ने मौसम को बेहद सुहावना बना दिया।

गरज और काले बादल, और बारिश की संभावना - दस मिनट की तेज बौछार के बाद बारिश की गति धीमी जरूर पड़ी है, लेकिन आसमान पर अभी भी घने काले बादल छाए हुए हैं। बादलों के बीच गरज भी सुनाई दे रही है, जिससे ऐसा लग रहा है कि यह सिर्फ एक फौरी राहत नहीं है। मौसम विशेषज्ञों के अनुसार, जिस तरह से बादल घिरे हुए हैं, उसे देखते हुए शाम तक या अगले कुछ घंटों के भीतर और तेज बारिश होने की पूरी संभावना है। यह अचानक हुआ मौसम का बदलाव सामान्य 'पश्चात-मानसून' गतिविधियों या किसी स्थानीय मौसमी तंत्र के सक्रिय होने का परिणाम हो सकता है। फिलहाल, इस बारिश ने अक्टूबर माह में अक्सर महसूस होने वाली चिपचिपी उमस और गर्मी से लोगों को बड़ी राहत दिलाई है।

## छोटा विज्ञापन बड़ा लाभ

## बजरंग अखाड़ा में खिलाड़ियों ने दिखाए हैरतअंगेज करतब

नवभारत न्यूज

इटारसी, 03 अक्टूबर 2025

माता महा काली सेवा समिति तवानगर के तत्वाधान में बजरंग अखाड़ा में खिलाड़ियों ने अजीबो गरीब करतब दिखाया जिसमें लाठी, बनेटी, आग के खेल, मुगदार, मलखम, रोप रिक्रिपिंग और चक्कों में हैरत अंगेज करतब दिखाए। मुख्य रूप से राजू यादव, विनोद केवट, सोनु यादव भीमा गायकवाड, नरेंद्र गढ़वाल, मुकेश नागवंशी, चिन्म नागवंशी, सुनील शेषकर, अंशुमान, निखिल, पवन, शुभम चौधरी, शुभम पटेल, अरुण यादव, सौरभ यादव, संदीप यादव, अंकुश यादव, ईश्वर, प्रकाश सियाराम, प्रतीक उपाध्याय, अमित जवाहर, शुभम परते, रोहित साहू, आदि अखाड़ा के खिलाड़ी उपस्थित थे।



## बजरंग व्यायाम शाला में शस्त्र पूजन हुआ

इटारसी। विश्व हिंदू परिषद बजरंग दल के द्वारा दशहरा के पावन पर्व पर बजरंग व्यायाम शाला मालवीयार्ज में भव्य शस्त्र पूजन का आयोजन किया गया जिसमें बड़ी संख्या में सनातनी बंधु उपस्थित रहे। जिला मंत्री चेतन सिंह राजपूत ने कहा कि हिंदू सनातन धर्म का यह सबसे बड़ा त्योहार है। यह उत्सव हमें असत्य पर सत्य की जीत का संदेश देता है। अखाड़ों के माध्यम से ही हमारी संस्कृति जीवित है। हमें अखाड़ों को अपनी शक्ति का केंद्र बनाना है। विहिप द्वारा अखाड़ों को जीवित रखने पर संचालक एवं पहलवानों का सम्मान गमछा पहनाकर किया।

## हरदौल मैदान में 61 फिट ऊंचा रावण दहन

नवभारत न्यूज

सिवनी मालवा 03 अक्टूबर सिवनी मालवा में दशहरा उत्सव समिति द्वारा हरदौल बाबा मैदान पर बुराई के प्रतीक रावण का दहन किया गया। रावण का दहन को देखने नगर के लोगों का हुजूम उमड़ पड़ा। सबसे पहले राम दरवार की शोभायात्रा राम मंदिर से निकाली गई जिसमें बग्गी पर सवार भगवान के रूप में बच्चे मनमोह रहे थे। शोभायात्रा में गाजे बाजे के साथ नाचते हुए हरदौल बाबा मैदान पहुंचे आरती पूजन पश्चात मुख्य अतिथी कथा वाचक पंडित अविनाश मिश्रा, विधायक प्रेम शंकर वर्मा ने सम्बोधित किया उसके बाद श्रीराम ने 61 फीट ऊंचे रावण का दहन किया गया। रावण का पुतला दस मिनट में जलकर राख हो गया। कई लोगों ने अहंकार के इस सर्वनाश को उत्साह से अपने कैमरों में कैद किया। रावण दहन का नजारा देखने अधिकांश लोग अपने

परिवार के साथ पहुंचे जहां पर रंगीन वातिशकावियों ने नागरिकों का मनमोह लिया। कार्यक्रम में कथा वाचक पंडित अविनाश मिश्रा ने कहा कि जब जब धर्म के हानि। वाहेड़ी असुर अधम अभिमानी। जब सृष्टि में अधर्म बढ़ जाता है तब भगवान विविध स्वरूप धारण कर प्रकट होते हैं दशरथ का उत्सव शक्ति अर्थात् भक्ति का समन्वय बनते बाला है नवरात्रि के नौ दिन जगदंबा की उपासना करके शक्तिशाली हुआ मनुष्य विजय प्राप्ति के लिए तत्पर रहता है। इस दृष्टि से दशहरे अर्थात् विजय के लिए प्रस्थान का उत्सव का उत्सव भी आवश्यक है। कार्यक्रम में विधायक प्रेमशंकर वर्मा ने कहा कि असत्य पर सत्य की जीत का पर्व पर हम सभी को संकल्प लेकर अराजकता अशांति काहिए। कार्यक्रम संचालन विनोद रघुवंशी, दीपक सोनी ने एवं आभार कार्यक्रम संयोजक शिव राठौर ने व्यक्त किया।

## मंदिरों में सोना चांदी चढ़ाकर आशीर्वाद प्राप्त किया

सिवनीमालवा में परम्परागत विजयादशमी पर बुराई के प्रतीक रावण का दहन किया गया। नागरिकों ने संकटमोचन हनुमान मंदिर में सोना चांदी पतियों हनुमानजी और राम दरवार मंदिर में चढ़ाकर आशीर्वाद लिया। ऐसी मान्यता है कि सोना चांदी की पतियों को मंदिर में भगवान के चरणों में चढ़ाने से सुख समृद्धि और वैभव प्राप्त होता है। सोना चांदी की पतियों को एक दूसरे को देकर आशीर्वाद लिया

## दुर्गा अष्टमी पर दीपमाला व रांगोली का आयोजन हुआ

पिपरिया नवदुर्गा उत्सव के दौरान शहर में दुर्गा समितियों द्वारा दीपमाला व रांगोली का आयोजन किया। नवदुर्गा उत्सव के दौरान दुर्गा उत्सव समिति साइड्या रोड गर्ल्स स्कूल के पास, किट्टम किट्टु तिगड्डा, पालीवाल गैस के सामने, चिंता हरण हनुमान मंदिरसमिति, महाकाली समिति, शोभापुर रोड तिगड्डा, सीमेंट रोड, पुराना गल्ला बाजार, हम्माली मोहल्ला, मोहता प्लाट, विद्युत संबल कार्यालय, अनाज मंडी, सैबस्टेन गैस के पास, हथवांस तिगड्डा, पुलिया के पास, शोभापुर रोड बसस्टैंड, शनिमंदिर के पास, मातामार्ग संगम, माता मठ, राईखेड़ी रोड, इतवार आदि स्थापित हुई है।

## रावण दहन लीला के बाद हुआ राज्याभिषेक

इस शोभा यात्रा में सारे नगरवासी शामिल रहे रास्ते भर घर घर लोगों ने भगवान पर पुष्प वर्षा की व पूजन कर मिटाई बांटी। हजारों की संख्या में उपस्थित नगर वासियों की उपस्थिति में राज्याभिषेक किया।

नवभारत न्यूज

माखननगर, 03 अक्टूबर भगवान की खड़ाऊ को राजगद्दी पर रख 14वर्ष राज चलाने बारे भक्त को जब संदेश मिला कि भगवान राम वनवास से वापस अयोध्या लौट आए हैं तो नगर वासियों संग भरत वानर सेना सहित प्रभु को लेने पहुंचे इस लीला का गुरवार को नवयुवक कला मंडल माखननगर द्वारा नगर में मंचन किया गया।

नगर के रामलन चौक से अयोध्या बने माखलीला मैदान तक रामा दल सहित राम, लक्ष्मण, जानकी को साथ लाए। इस शोभा यात्रा में सारे नगर वासी शामिल रहे रास्ते भर घर घर लोगों ने



भगवान पर पुष्प वर्षा की व पूजन कर मिटाई बांटी। हजारों की संख्या में उपस्थित नगर वासियों की उपस्थिति में भगवान राम का राज्याभिषेक किया। गुरु वशिष्ठ की अनुमति से प्रथम तिलक क्षेत्रीय विधायक विजयपाल सिंह ने किया। द्वारने उद्घोषण में विधायक अप्पन नगर के गणमान्य नागरिकों से रामलीला की 140वर्षों से चल रही परंपरा को संचालित करते रहने हेतु सहयोग की अपील की गई। नगरवासियों

द्वारा भी भगवान को तिलक लगाकर आशीर्वाद प्राप्त किया। कार्यक्रम का संचालन मनीष चतुर्वेदी ने स्वागत भाषण आदेश शर्मा द्वारा एवं आभार रजनीश उपाध्याय द्वारा माना गया। मंच निर्माण हेतु दी राशि - आयोजन में विधायक द्वारा रामलीला मंच निर्माण हेतु 47 लाख रुपए की घोषणा की गई। तथा आगामी दशहरे पर नगर वासी हष्ट पुष्ट रावण के पुतले का दहन करेंगे यह आश्वासन दिया।